

مولانا رشاد الحق ادارہ علوم اثنیہ فیصل آباد

میربینات کے چند سوالات

ماہنامہ بینات کا خاص نمبر ”اختلاف اُمت اور صراطِ مستقیم“ کے عنوان سے رجب، وشعبان ۱۳۹۹ھ میں شائع ہوا جو دراصل ایک سوال کا جواب ہے۔ جسے میربینات مولانا محمد یوسف صاحب لدھیانوی نے تحریر فرمایا ہے۔ اس جواب سے ممکن ہے سائل کی تسلی تو ہو جائے، مگر یقین جانیئے اختلاف مذاہب پر جس کی نظر ہے وہ اس سے مطمئن تو کجا اس کے شکوک و شبہات میں مزید اضافہ ہی ہوتا ہے چنانچہ اس سلسلہ میں چند سوالات بادی النظر میں اُبھر کر سامنے آتے ہیں مجھے اُمید ہے کہ حضرت موصوف ان پر سنجیدگی سے غور فرماتے ہوئے فذوی کی بھی تسلی فرمائیں گے۔

(۱) آپ نے لکھا ہے کہ ”ان بزرگوں (ائمہ اربعہ) میں بہت سے فذوی سائل میں اختلاف ہے، مگر اپنی اپنی جگہ سب حق پر ہیں۔ اس لیے شریعتِ مطہرہ پر عمل کرنے کے لیے ان میں سے جس کے اجتہاد کی بھی پیروی کی جائے صحیح ہے“ (ص ۲۴) تقسیم دین کی اس غلط اصطلاح سے قطع نظر آپ ص ۱۰۴ پر لکھتے ہیں۔ شریعت نے ایک چیز ایک موقع پر تجویز کی ہے جب ہم محض اپنی رائے اور خواہش سے اس کو دوسرے موقع پر تجویز کریں گے تو وہ بدعت ہو جائے گی۔ مثلاً درود شریف نماز کی آخری التحیات میں پڑھا جاتا ہے۔ اگر ہم اجتہاد لڑائیں کہ درود شریف کوئی بُری چیز تو نہیں اگر اس کو پہلی التحیات میں پڑھ لیا جائے تو کیا حرج ہے؟ تو ہمارا یہ اجتہاد غلط ہوگا اور پہلی التحیات میں درود شریف پڑھنا بدعت کہلائے گا۔“ فقہار اُمت نے تصریح کی ہے کہ اگر کوئی شخص بھولے سے پہلی التحیات میں اللہ صلی علی محمد و آلہ وسلم کے لیے توجہ و سجدہ سجدہ واجب ہو جائے گا اگر سجدہ سجدہ نہیں کیا تو نماز دوبارہ لوٹانی ہوگی۔

تقاضائے اختصار کے باوجود ہم نے قوسین کی عبارت حرف بجز دی ہے تاکہ عبارت میں قطع و برید کے الزام سے محفوظ رہ سکیں البتہ آخری الفاظ کو اختصار اپنیش کیا ہے۔ ان دونوں عبارتوں کو بغور ایک بار پھر پڑھ لیجئے۔ خلاصہ یہ ہے کہ پہلی التحیات کے بعد درود شریف پڑھنا بدعت ہے۔ سجدہ بھونکرے گا تو نماز نہیں ہوگی۔ حالانکہ امام شافعیؒ فرماتے ہیں کہ پہلی التحیات میں درود شریف پڑھنا مستحب ہے جیسا کہ انہوں نے ”کتاب الام“ میں ذکر کیا ہے حافظ ابن قیمؒ نے حلال الافنام اور حافظ سخاویؒ نے القول البزیر میں بھی ان کا یہی مسک نقل کیا ہے کہ ”هذا هو المشهور من مذهب“ (القول البزیر ص ۱۱۷) سیالکوٹ،

علامہ ازین آپ ص ۱۱۷-۱۱۸ پر فرماتے ہیں ”شریعت نے جو عبادت جس خاص کیفیت میں شروع کی ہے اس کو اسی طرح ادا کرنا لازم ہے اور اس کی کیفیت میں تبدیلی کرنا حرام اور بدعت ہے“ اس سلسلہ میں چند مثالیں ذکر کرتے ہوئے آپ لکھتے ہیں ”حضرت عبداللہ بن مغفلؓ کے صاحبزادے نے ان سے دریافت کیا کہ نماز میں سورۃ فاتحہ سے پہلے بلند آواز سے بسم اللہ شریف پڑھنا کیسا ہے؟ فرمایا بیٹا یہ بدعت ہے۔“ گویا قاعدہ موضوعہ کی روشنی میں آپ بسم اللہ جہر پڑھنے کو حرام اور بدعت کہتے ہیں حالانکہ امام ترمذیؒ نے اپنی جامع میں ذکر کیا ہے کہ حضرت ابو ہریرہؓ ابن عباسؓ ابن عمرؓ ابن زبیر رضی اللہ عنہم اور تابعین باحسان کی ایک جماعت اس کی قائل تھی۔ ائمہ اربعہ میں امام شافعیؒ کا اسی پر عمل تھا۔ قابل وضاحت یہ بات ہے۔ ایک طرف تو آپ بڑی معصومیت سے لکھتے ہیں کہ ”ان بزرگوں میں فروعی مسائل میں اختلاف ہے مگر اپنی اپنی جگہ سب حق پر ہیں“ مگر معاً بعد آپ بعض فروعی مسائل کو حرام غلط اور بدعت کہتے ہیں۔ کیا امام شافعیؒ فقہاء امت کی فرست سے خارج ہیں۔ آخر اس کی کیا وجہ ہے کہ اختلاف میں آپ انہیں حق پر بھی کہیں اور پھر ان کے فقہی اختلاف کے بعض مسائل کو بدعت، حرام اور غلط بھی کہیں۔ اس چہ بولاجی۔

(۲۱) آپ ”ذیلہ کی تیسری صورت“ کے عنوان سے لکھتے ہیں۔ ذیلہ کی ایک صورت یہ ہو سکتی ہے کہ براہ راست بزرگوں سے تو اپنی حاجات نہ مانگی جائیں البتہ ان کی خدمت میں یہ گزارش کی جائے کہ وہ حق تعالیٰ کے دربار میں ہماری حاجت و مراد پوری ہونے کی دُعا فرمائیں۔ اس کے بعد آپ نے اس کے بعض پہلوؤں کی وضاحت فرمائی ہے (گو اس میں بھی بعض امور قابل استفسار ہیں) بالآخر اس بات کو آپ نے بالصرحت لکھا ہے کہ ”آپ صلی اللہ علیہ وسلم سے یہ ثابت نہیں کہ آپؐ نے کسی نبی و صدیق کی قبر پر جا کر ان سے دُعا کی فرمائش کی ہو۔ اسی طرح صحابہ و تابعین بھی ایک دوسرے سے دُعا کی

درخواست کرتے تھے مگر کسی سے یہ ثابت نہیں کہ انہوں نے کسی شہید کی قبر پر جاکر ان سے دعا کی درخواست کی ہو۔ شاہ عبدالعزیز محدث دہلوی لکھتے ہیں مَرَدوں سے طلب کرنا خواہ ان کی قبروں پر جاکر کی جائے یا غائبانہ بلاشبہ بدعت ہے، مگر جناب محترم حیرت ہے کہ مولانا محمود الحسن مرحوم آیات نبیہ و آیات استیعین کی تفسیر میں فرماتے ہیں: ”اگر کسی بزرگ کو غیر مستقل سمجھ کر اور محض واسطہ رحمت الہی سمجھ کر مدد مانگی جائے تو وہ عین باری تعالیٰ سے مدد مانگنا ہے“ (ملخصاً) اب آپ ہی وضاحت فرمائیں کہ حضرت مولانا صاحب کے متعلق آپ کی کیا رائے ہے۔ بریلی سے مولانا احمد رضا اور ان کی ذریت اس فعل کا ارتکاب کرے تو وہ بدعتی اور مشرک، مگر اسی کی سند جواز دار العلوم دیوبند کے شیخ الحدیث سے آئے تو وہ پھر بھی موصد بتبع سنت اور شیخ الہند قرار پائیں آخر اس فرق کا کیا جواز ہے؟ یہاں یہ بات بھی یقیناً فائدہ سے خالی نہ ہو گی کہ مولانا محمود الحسن صاحب کی یہی عبارت لکھ کر جناب محمد ریاض احمد صاحب نے مولانا سید سلیمان ندوی سے دریافت کیا تھا کہ پھر ما نفعہم الا لیقریبونا الی اللہ ذلنی (زمو) اور اس مفہوم کی دوسری آیات کا کیا جواب ہے تو انہوں نے صاف صاف لکھا تھا کہ ”اگر کوئی متوفی بزرگ ہے (جس سے مدد چاہی گئی ہے) تو حضرت شیخ الہند اور ان کے اتباع اس کو جائز سمجھتے ہیں، مگر ہمارے مرشد مولانا اشرف علی صاحب اس کو بدعت کہتے ہیں“ (معارف ص ۸ ج ۵ ص ۳۰۲ تا ۳۰۶) معلوم ہوا آپ بھی حضرت تھانویؒ کی طرح اس عمل کو بدعت کہتے ہیں، مگر مولانا محمود الحسن کے متعلق پھر کیا رائے قائم کی جائے گی؟

(۳) اسی طرح آپ نے حضرت قاضی ثناء اللہ صاحب پانی پتی سے نقل کیا ہے کہ آنچہ جہاں میگویند یا شیخ عبدالقادر جیلانی شیا اللہ.... جائز نیست و کفر است۔ اس کا ترجمہ خود آپ نے یہ کیا ہے۔ ”اور جو جاہل لوگ کہتے ہیں یا شیخ عبدالقادر جیلانی شیا اللہ۔۔۔ یہ جائز نہیں بلکہ مشرک و کفر ہے۔“ مگر حضرت علامہ محمد انور صاحب کاشمیری فرماتے ہیں۔ واعلم ان الوظیفۃ المشہورۃ یا شیخ عبدالقادر جیلانی شیا اللہ ان حملنا علی الجواز فلا یریب ان لہ اجر فیہا اصلہ.... وان نفع شیا کالرقی۔ فیض الباری ص ۲۶۶ یعنی معلوم رہے کہ عہد حاضر کا مشہور وظیفہ یا شیخ عبدالقادر جیلانی شیا اللہ پڑھنا اگر جواز پر محمول کیا جائے تو اس کا کوئی اجر و ثواب نہیں ہوگا اگرچہ دم کی طرح اس کا نفع جائز ہے بلکہ حضرت تھانوی فرماتے ہیں یا شیخ عبدالقادر جیلانی شیا اللہ صحیح العقیدہ سلیم الفہم کے لیے جواز کی گنجائش ہو سکتی ہے (امداد الفتویٰ ص ۹۴ ج ۲) کیوں ہی حضرت جو وظیفہ کفر و شرک ہے۔ اس کو صحیح العقیدہ پڑھ سکتا ہے اور اس سے دم جائز ہے۔ صحیح العقیدہ مسلمان یہ وظیفہ پڑھے گا تو اس کے پاس آخر کو نسا حصار باقی رہ جائے گا کہ وہ کافر و مشرک نہ ہو جبکہ مسلمان پر ہی مشرک یا کافر کا فتویٰ

ہوتا ہے۔ مشرک نے پڑھا تو کیا ہوا وہ تو پہلے سے اس بیماری میں مبتلا ہے۔ صدحیف کہ اگر یہی ذلیف بریلوی حضرات پڑھیں تو آپ انہیں مشرک کہیں صرف اس لیے کہ وہ پہلے مشرک ہیں لیکن اس کی سند جواز دارالعلوم دیوبند کے شیخ الحدیث اور مولانا تھانوی دیں تو وہ پھر بھی خاتمہ المحفاظ اور حکیم الامت قرار پائیں۔

(۴) آپ نے ص ۶۰ پر حضرت مجدد الف ثانی سے نقل کیا ہے کہ ”جب ہر نئی بات بدعت ہے اور ہر بدعت گمراہی ہے پس بدعت میں حسن و خوبی کے کیا معنی؟“ پھر لکھتے ہیں ”اس ناکارہ کے نزدیک حضرت مجدد کا یہ ارشاد تو اب زر سے کھنے کے لائق اور اس باب میں قول فضل کی حیثیت رکھتا ہے۔“ مگر اس بات کی بھی وضاحت فرمائی کہ فقہار نے نماز و روزہ کی نیت زبان سے ادا کرنے کو جو مستحسن اور بدعت حسنہ کہا ہے اور حنفی عوام و خواص کا اس پر عمل بھی ہے تو پھر ان کے متعلق کیا حکم ہے؟ خود حضرت مجدد صاحب نے مکتوب صد و شتا و دشتم و فراوان حصہ سوم ص ۵۵ میں صراحت کی ہے کہ بعض علماء (فقہار) نے زبان سے نیت کرنا مستحسن کہا ہے حالانکہ رسول اللہ صلی اللہ علیہ وسلم سے نہ صحیح اور نہ ضعیف روایت سے یہ ثابت ہے نہ صحابہ و تابعین سے ایسا منقول ہے بس دستور یہ تھا کہ نماز کے لیے کھڑا ہوتے وقت اسے اللہ بکھرکتے تھے پس نیت بزبان بدعت است۔ لہذا زبان سے نیت بدعت ہے۔ اسی طرح جن اکابر شوائع و اخاف نے بدعت کی تقسیم (حسنہ و سیئہ) کی ہے ان کے متعلق کیا رائے ہے۔

(۵) آپ لکھتے ہیں کہ ”غیر اللہ کے نام پر دی ہوئی نذر اگر پوری کر دی گئی اور اگر وہ (جانور) غیر اللہ کے نام ذبح کر دیا گیا خواہ بوقت ذبح اس پر بسم اللہ پڑھی ہو اس کا کھانا حلال نہیں ہوگا“ مگر حضرت کاظمیؒ صاحب فرماتے ہیں کہ ”ما علم ان الاھلال نصیر اللہ ان کان فضلاً حراماً لکن الحيوان المھلل حلال ان کان ذكاً لا لبشر اظہ و كذلك الحلو ان يتقرب بما الاوشان ايضاً جائز علی الاھل“ فیض البادی ص ۱۸ یعنی غیر اللہ کے نام جانور کو پکارنا اگرچہ حرام ہے مگر وہ جانور جو غیر اللہ کے نام پر پکارا گیا اگر اسے شرعی (تکبیر) طریقہ سے ذبح کیا جائے تو حلال ہے۔ اسی طرح چڑھاوے کی مٹھائی بھی جائز ہے۔ اس سے ملتا جلتا ایک فتویٰ حضرت تھانویؒ سے فتاویٰ الشریفہ میں بھی منقول ہے۔ اب آپ ہی فرمائیے کہ ان بزرگوں کے یہ فتاویٰ نصوص شرعیہ کے کس حد تک موافق ہیں۔

(۶) آپ بڑے وثوق سے فرماتے ہیں کہ ”اس میں کسی کا اختلاف نہیں کہ آنحضرت صلی اللہ علیہ وسلم کی وفات مشرفہ ۱۲ ربیع الاول ہی کو ہوئی (ص ۸۷) حالانکہ مولانا محمد ادریس صاحب کا بذلوی نے

سیرۃ المصطفوی ص ۲۰۵ ج ۳ لکھا ہے کہ ”مشہور قول کی بنا پر ۱۲ ربیع الاول کو وفات ہوئی۔ موسیٰ بن عقبہ اور لیث بن سعد اور خوارزمی نے یکم ربیع الاول کو تاریخ وفات بتلایا ہے اور کبھی اور ابوحنفہ نے دوئم ربیع الاول۔ علامہ سیبکی اور حافظ ابن حجر عسقلانی نے اسی کو راجح قرار دیا ہے۔“ بلکہ علامہ سیبکی نے لکھا ہے یوم الاثنين یعنی سہوار کا دن کسی طرح بھی ۱۲ ربیع الاول کو نہیں ہوتا (روض الانف ص ۲۴۲ ج ۲) مورخ ہند علامہ سید سلیمان ندوی نے سیرۃ النبی ص ۱۷۴ ج ۲ میں یکم ربیع الاول کو تاریخ وفات قرار دیا ہے اور مولانا غلام رسول مہرنے ”رسول رحمت“ ص ۵۴ میں اسی کو صحیح کہا ہے۔ نامعلوم آپ نے دعویٰ عدم اختلاف میں کسی پر اعتماد کیا ہے اور اس وثوق کو تاریخی اعتبار سے کتنی تائید حاصل ہے۔

(۷) آپ فرماتے ہیں کہ ”شریعت کا حکم یہ ہے کہ جو عبادت اجتماعی طور پر ادا کی گئی ہے اس کے بعد تو دعاء اجتماعی طور پر کی جائے گی، مگر جو عبادت الگ الگ ادا کی گئی اس کے بعد دعاء بھی انفرادی طور پر ہونی چاہیے“ (ص ۱۱۸) آج علامتے احناف میں جو عمل عموماً راجح ہے کہ فرض نماز کے بعد قبلہ شریف کی طرف کیے ہوئے ہی امام اور مقتدی مل کر دعا کرتے آپ غالباً اس عمل کو سند جو ارجعاً فرما رہے ہیں۔ لیکن شریعت کا یہ حکم کہاں ہے آنحضرت کے قول و عمل سے اسے کہاں تک تائید حاصل ہے؟ حافظ ابن قیم نے تو لکھا ہے۔ ”اما الدعاء بعد السلام من الصلوة مستقبل القبلة ادا المامومین

فلم یکن ذلک من ہدیہ صلی اللہ علیہ وسلم أصلاً ولا روی عنہ باسناد صحیح ولا حسن“ (زاد المعاد ص ۶۶ ج ۱ طبعہ ثانی ۱۹۵۰ء) یعنی نماز کے بعد قبلہ رخ ہو کر دعا کرنا امام یا مقتدیوں کا تو یہ آنحضرت صلی اللہ علیہ وسلم کے طریقہ سے بالکل ثابت نہیں اور یہ نہ سند صحیح سے ثابت ہے اور نہ حسن سے۔

(۸) آپ ص ۲۷ پر لکھتے ہیں کہ ”الحدیث حضرات کے نظریاتی اختلاف کا دوسرا نکتہ یہ ہے کہ یہ حضرات بعض اوقات شوق اجتہاد میں اجماع اُمت سے بھی بے نیاز ہو جاتے ہیں۔ اس کے بعد آپ نے اس کی دو مثالیں ذکر کی ہیں۔

(۱) تراویح (۲) تین طلاق بلفظ واحد پھر آپ نے لکھا ہے کہ ”یہ حضرات ان دونوں مسائل میں اجماع اُمت سے ہٹ کر شیعوں کے نقش قدم پر ہیں اور حضرات خلفاء راشدین کی پیروی کا جو حکم رسول اللہ صلی اللہ علیہ وسلم نے اُمت کو دیا تھا اس کا رشتہ ان کے ہاتھ سے چھوٹ گیا ہے“ (ص ۳۲) جس پر آپ نے مسائل کو متنبہ کیا ہے کہ یہ بھی گویا صراطِ مستقیم سے ہٹی ہوئی جماعت ہے۔ مجھے یہاں ان دونوں مسئلوں کے متعلق کچھ نہیں کہنا البتہ اتنی بات ضرور ہے کہ طلاق ثلاثہ کے

متعلق اُمت میں اختلاف کا ذکر علامہ ابن تیمیہؒ کے علاوہ علامہ شامیؒ، مولانا عبدالحیؒ، مولانا مفتی کفایت اللہؒ اور دیگر علمائے احناف نے بھی تسلیم کیا ہے بلکہ علمائے احناف میں سے بعض نے علمائے اہلحدیث کی تائید بھی کی ہے۔ یہی بات تراویح کی تو اس کے متعلق مولانا خلیل احمد سارینوری مولف بذل الجہود فرماتے ہیں: "سنت مؤکدہ ہونا تراویح کا اٹھ رکعت تو باتفاق ہے اگر اختلاف ہے تو بارہ میں"۔ (البرہین القاطعہ ص ۱۹۵)

اب آپ ہی اذراہ انصاف فرمائیں کہ اتفاق و اجماع اٹھ پر ہے یا بیس پر اختلاف و تفریق کی خلیج کس نے پیدا کی؟ نیز مسئلہ صرف بیس رکعت کا نہیں بلکہ بیس سنت مؤکدہ ہونے کا ہے جیسا کہ حنفی مذہب ہے، لیکن کیا باقی ائمہ ثلاثہ بلکہ تمام اُمت کا یہی فتویٰ ہے۔ افسوس آپ اس طبعی کو سلجھائے بغیر اس پر ائمہ اربعہ کے اتفاق کا دعویٰ کر رہے ہیں مجھے افسوس ہے کہ آج تک علمائے احناف نے اس سلسلہ میں اپنے مسلک کو چھپایا ہے اور ہم یقین سے کہتے ہیں کہ احناف عوام اگر آپ کے مسلک کی حقیقت کو جان لیں تو یہ نعرہ سنا نہ لگائے بغیر نہ رہ سکیں کہ ہذا خلاق بینا و بینکم۔ ہم اس کی نشاندہی ان شاء اللہ کسی مناسب وقت میں کریں گے خیر یہ مقام بحث نہیں بلکہ مقام استفسار ہے دریافت طلب امر یہ ہے کہ فقہ حنفی میں متعدد مسائل ایسے ہیں جو اجماع کے خلاف ہیں اور خلفائے راشدین کی پیروی کا جو حکم رسول اللہ صلی اللہ علیہ وسلم نے اُمت کو دیا تھا اس کا رشتہ ان کے (علماء احناف کے) ہاتھ سے چھوٹ گیا ہے، مثال کے طور پر دوہی کی نشاندہی پر اکتفا کرتا ہوں۔

(۱) حلالہ مردوجہ کے متعلق آنحضرت کا فرمان ہے کہ اللہ تعالیٰ محلل و محللہ پر لعنت فرمائے حضرت عمر فاروقؓ نے دونوں کو رجم کرنے کا حکم دیا ہے بلکہ شیخ الاسلام ابن تیمیہ لکھتے ہیں:

"وقد اتفق الصحابة على النهي عنه مثل عثمان وعلي وابن مسعود وابن عباس وابن عمر وغيرهم ولا يصرف عن احد من الصحابة انه اعاد المرأة الى زوجها
بنكاح التحليل" فتویٰ کبریٰ ص ۳۳۳۔

یعنی صحابہ کرام اس کے منع ہونے پر متفق ہیں جسے حضرت عثمان، علی، ابن مسعود، ابن عباس، ابن عمر وغیرہ رضی اللہ عنہم سے اور کسی ایک صحابی سے منقول نہیں کہ اس نے نکاح تحلیل کے بعد پہلے خاوند سے اس کا نکاح کر لیا ہو۔ اسی طرح آگے چل کر فرماتے ہیں۔ آنحضرت صلی اللہ علیہ وسلم اور خلفاء راشدین سے ثابت نہیں کہ "انهم اعاد المرأة على زوجها بنكاح التحليل" ایضاً ص ۳۳۳۔ مگر فقہاء حنفیہ فرماتے ہیں کہ حلالہ کے بعد نکاح اسی خاوند سے ہو جاتا ہے، بلکہ بعض نے تو لکھا ہے "اما اذا أضمر ذلك

لا یکره وکان الرجل ما جورا لقصدا الاصلاح“ (در مختار ص ۳۱۵ طبع ثانی ۱۹۶۶ء) یعنی اگر حلالہ کا ارادہ دل میں کیا اور ظاہر نہ کیا تو اس کا اجر و ثواب بھی ملے گا کیونکہ اصلاح کے ارادہ سے کیا ہے۔ اسی طرح علامہ علی قاری نے شرح مشکوٰۃ ص ۲۹۸ طبع ملتان نے لکھا ہے۔ اب آپ ہی فرمائیں کہ صحابہ کرام رضی اللہ عنہم تو حلالہ سے نکاح لوٹانے کا فتویٰ نہ دیں مگر یہ بزرگ الشا اس پر اجر و ثواب کا فتویٰ بھی دیں تو کیا انہوں نے ”اجماع صحابہ“ کی مخالفت نہیں کی؟ اور آنحضور صلی اللہ علیہ وسلم نے ”خلفاء راشدین“ کی پیروی کا جو حکم اُمت کو دیا تھا۔ اس کا رشتہ ان کے ہاتھ سے چھوٹ گیا ہے یا نہیں؟

(۲) اسی طرح آنحضرت صلی اللہ علیہ وسلم کا فرمان ہے کہ ذکاة الجنین ذکوة اُمہ یعنی اگر بکری وغیرہ کو ذبح کیا گیا اور اس کے پیٹ سے بچہ نکلا تو اسے ذبح کرنے کی ضرورت نہیں اس کی ماں (بکری) کا ذبح ہی کافی ہے۔ یہ حدیث گیارہ صحابہ کرام نے روایت کی ہے تمام صحابہ کرام کا اسی پر فتویٰ تھا۔ علامہ ابن السکنت فرماتے ہیں۔

”انه لم يرو عن احد من الصحابة ولا من العلماء ان الجنين لا يذبح الا بشئنا
الركوة الاما روى عن ابی حنیفہ“۔ نیل الاوطار ص ۱۲۵۔

یعنی امام ابوحنیفہؒ کے علاوہ صحابہ کرام اور دیگر اہل علم میں سے کسی سے یہ منقول نہیں کہ وہ کہتے ہوں بچے کو ذبح کرنے کے بعد ہی کھانا چاہیے۔ صحابہ کرام کے اجماع کا ذکر علامہ دمیری نے حیوة الحیوان اور علامہ محمد طاہر پتنی نے مجمع البحار میں بھی کیا ہے اور صراحت کی ہے۔ سب سے پہلے اجماع کی مخالفت امام ابوحنیفہؒ نے کی ہے۔ اگر کہا جائے کہ امام محمد نے موطا میں نقل کیا ہے کہ امام صاحب سے قبل ابراہیم نخعی کا بھی یہی فتویٰ ہے تو جواباً گناہش ہے کہ روایت اس اثر پر بحث کی گنجائش ہے جس کا یہ محل نہیں نیز ابراہیم نخعی کا فتویٰ اس کے خلاف اعلیٰ ص ۳۲۱ میں ہے جو کہ صحابہ کرام کے موافق ہے۔ آخر صحابہ کرام کے مخالفت فتویٰ کو کن قرائن کی بنا پر ترجیح دی جائے گی؟ اور اگر اسے صحیح تسلیم بھی کر لیا جائے تو صحابہ کے اجماع پر ابراہیم نخعی کی مخالفت اثر انداز نہیں ہوتی۔ کیا یہاں یہ بات صحیح ہے کہ امام ابوحنیفہؒ

”بعض اوقات شوق اجتہاد میں اجماع صحابہ سے بھی بے نیاز ہو جاتے ہیں“ اور ”خلفاء راشدین“ کی پیروی کا جو حکم تھا اس کا رشتہ ان کے ہاتھ سے چھوٹ گیا ہے؟

ہم نے یہاں صرف دو ہی مسائل کی نشاندہی کی ہے ورنہ کتنے مسائل ہیں جن میں خلفاء راشدین کا قول و عمل فقہ حنفی کے خلاف ہے۔ ضرورت محسوس ہوئی تو انشاء اللہ وضاحت کر دیں گے سوال یہ ہے کہ انہی قسم کے مسائل کی موجودگی میں فقہ حنفی کی کیا پوزیشن ہے؟

شیشہ کے محل میں بیٹھ کر دوسروں پر سنگ باری کرنا نادانوں کا کام ہے مگر انوس یہ فعل جناب محترم سرانجام دے رہے ہیں۔ سر دست انہی سوالات پر اکتفا کرتا ہوں ورنہ مقالہ میں بعض مقامات ایسے ہیں جو خود ایک رسالہ کی شکل اختیار کر سکتے ہیں۔ آپ کی (مدیر صاحب) خدمت میں استدعا ہے کہ جس طرح پہلے آپ نے وسعت ظرفی کا مظاہرہ کرتے ہوئے تفصیلی جواب رقم فرمایا۔ ہماری ان معروضات پر بھی ٹھنڈے دل سے غور فرماتے ہوئے جواب دیں گے۔

وما اريد الا اصلاح

صنعتکار اور تاجر حضرات

سے گزارش ہے کہ وہ ماہنامہ ترجمان الحدیث میں اشتہار

دے کر اپنے کاروباری فائدہ کے ساتھ ساتھ اپنے مذہب اسلام

کی نشر و اشاعت میں اعانت کا فریضہ بھی انجام دیں۔

(مینجر ادارہ)